



L-Imġarr Storja, tradizzjoni u tama

FRANK TABONE B.Ed(Hons.) D.E.A.M TEFL

Kont taf li f'Ghawdex għandna nies li qatt ma' qasmu l-fliegu bejn Malta u Ghawdex?! Kont taf li għandna oħrajn li mhux qasmu huma

iżda għax haduhom meta kienu żgħar saħansitra trabi għand xi specjalista! Fil-gżira tagħna għandna nies li missirijethom qasmu l-fliegu minn Hondoq ir-Rummien u Mġarr ix-Xini u qatt mill-Imġarr jew kif insibuh ahjar ix-Xatt.

Żgur li ma jista' qatt johroġ ktieb jew xi forma ta' ktejjeb dwar Ghajnsielem u saħansitra Ghawdex u ma jissemmiex l-Imġarr. Ir-raġuni kulhadd jafha - għax hu l-pulmun, l-arterja prinċipali tal-gżira tagħna.

Iżda fl-imghoddi mhux minn dejjem kien hekk. Mijiet ta' snin ilu, hafna qabel il-wasla tal-Kavallieri f'Malta fl-1530, dak li llum nsibuh bhala Hondoq ir-Rummien kien iċ-ċentru ta' trasport primittiv bejn il-gzejjer Maltin. L-Ghawdxin, tabilhaqq, kienu jaqsmu il-fliegu minn wara Kemmuna fuq ċatriet u forom ta' dgħajjes żgħar. Ġeografikament, Hondoq jiġi sewwasew fil-Lvant tal-gżira u nahseb li mhux b'kumbinazzjoni li dan il-post beda jissejjah Qala - post jew port ta' kenn minn fejn titlaq u tasal. Raġuni li xi storiċi jsostnu hu li fi żmien meta s-sibi, jew ahjar is-serq fuq il-baħar, kien ir-regola tal-ġurnata, kien hafna aktar faċli li wiehed jaqsam minn Hondoq milli mill-Imġarr jew x-Xatt l-Ahmar.

Il-wasla tal-Kavallieri f'Malta żgur li gābet hafna tibdiliet mhux biss fl-arkitettura u fl-istorja tal-pajjiż, iżda wkoll fit-trasport, meżzi ta' trasport u komunikazzjoni. Għall-kuntrarju tal-mexxejja tal-gzejjer ta' qabel, il-Kavallieri riedu l-baži tagħhom qrib il-baħar, anzi ahjar ngħidu mal-baħar preċiż - riedu port - kelma li tiġbor kollox. Għalhekk telqu mill-Imdina minkejja il-geddum tan-nobbli ta' din il-belt u tefgħu l-ankri fil-Birgu, sewwasew fil-qalba tal-Port il-Kbir. Saħhew id-difiża tal-port bil-bini tal-Kottonera, bnew il-belt futura, Valletta u dawru l-gzejjer b'sistema ta' *alarm* li sejhulhom torrijiet jew batteriji max-xtut kollha.




It-Torri Garzes

Ghawdex lanqas kien xi eċċezzjoni. Il-Kavallieri, bħal hafna Maltin kien l-hena tagħhom jiġilghu Ghawdex għall-mistrieħ u anki għall-kaċċa, saħansitra l-istess Gran Mastru f'diversi perjodi tas-seklu sittax. Ir-rota li hadu l-Kavallieri ma kinitx rotta lejn il-Lvant tal-gżira, iżda aktar lejn ix-Xlokk, f'daqsejn ta' bajja mrammla b'żewġ għoljiet ċatti. Dawn iż-żewġ għoljiet dritt ġibdu l-attenzjoni tal-Kavallieri tant li fuq l-ewwel wahda, hekk magħrufa bhala Ras it-Tafal, il-kavallier Chambray hallas minn butu biex jinbena il-Forti li jġib l-istess isem il-familja tiegħu; u fuq l-gholja l-oħra, il-Gran Mastru Martino Garzes, bena t-torri Garzes - żewġ punti ta' difiża li l-istorja tixhed kemm l-Imġarr kien qed jingħata importanza primarja milli-Ordni.

Iż-żmien għadda kif inhu għaddej int u taqra dan l-artiklu... kemm il-forti kif ukoll it-torri li





jhares fuq il-bajja taż-Żewwieqa i n b n e w i z d a t a' l - a h h a r i l l u m t l i f n i e h g h a l k o l l o x .

Dan għaliex waqt il-hakma Ingliża, ġie ordnat li t-torri jiġi mhott u tinbena l-mina bejn l-Imġarr u Wied il-Kbir. Deċiżjoni li kieku kellha tittiehed illum kienet issib bahar ta' protesti kontrieha u hekk għandu jkun, għax l-istorja u l-wirt storiku jurina min aħna, min fejn ġejna u b'hekk jagħtina identita' kemm lokali, reġjonali u nazzjonali. Izda hbieb, meta titkellem dwar l-istorja ma nistgħux nużaw il-mohħ tal-2007, izda rridu ninzlu fil-qiegh u nifhmu l-htieġa militari tal-hakma Ingliża f'dawk iż-żminijiet. It-twaqqiġ tat-torri, jekk ma sewa għal xejn, wera l-importanza li l-Ingliżi wkoll bdew jagħtu lill-port ta' l-Imġarr billi jsaħhu l-komunikazzjoni fuq l-art.

Meta is-sibi beda jonqos speċjalment bis-sorveljanza kontinwa minn torrijiet mxerrda mal-kosta, fosthom anki tat-torri ta' Santa Marija fuq Kemmuna, l-Għawdxin bdew jaqsmu aktar il-fliegu b' mod aktar regolari tant li min kien imur darba fix-xahar kien bil-kejl ta' dak iż-żmien jinzel hafna Malta. Kellna għalhekk l-ewwel vapuri tal-passiġġiera u merkanzija. Kif nistgħu qatt ninsew id-dghajsa tal-Latini - tant helwa li isimha u niesha twieldu hafna minnhom fir-rahall tagħna! Kienet tohroġ filgħodu u tidhol filgħaxija u hemm kont tara s-suq tal-Imġarr jimtela' bil-ġwież u għalf u prodotti oħra li l-Għawdxin kienu jġibu minn Malta. Xi kultant kienu jġibu saħansitra frott u haix meta jsibu prezz tajjeb. Is-suq illum ukoll baxxa rasu għall-mixja tas-snin u għalhekk illum ma nistgħux narawh. Kien sewwa sew fejn il-port ż-żgħir jew il-qadim fejn l-baħhara kienu jstokkenu meta jidhlu f'xi lejla xitwija u b'rih jonfoh bil-qawwi.

Izda l-istorja ta' l-Imġarr mhux kollha ward u zahar. Mument i flash juruna l-attakki fi żmien it-Tieni Gwerra Dinija, l-għarqa tar-Royal Lady, ittkissir tal-Barrakka u n-nies tax-Xatt jiġru biex jstokkenu gox-xelters ta' taħt ta' Lourdes; ma nistgħux ninsew qatt dak li ġara fit-30 ta' Ottubru 1948 meta missirijietna hallewna fi triqithom lejn l-Imġarr. Lanqas nistgħu qatt ninsew

waħda mill-eqqel maltempati li qatt ra Ghajnsielem meta fl-1957 il-vapur bl-isem tal-Bancinu qata' il-hbula u spicċa mkisser fil-blat taż-Żewwieqa bit-telfa kbira ta' l-istess għassies.

Illum fis-seklu 21, għad hemm hafna xi jsir biex l-Imġarr nżommulu mhux biss l-identita' Ghawdxija izda norbtuh aktar ma' l-isem tar-rahall tagħna Ghajnsielem. Huwa tal-misthija t-tniġġis, nuqqas ta' indafa pubblika, nuqqas ta' ordni fil-mollijiet kif ukoll fiż-Żewwieqa u fil-Marina. Żgur li hemm bżonn aktar dixxiplina sabiex kull min juża dan l-imkien sew jekk inhu haddiem, sajjied, sid ta' hanut jew restorant, sidien ta' jottijiet jew xufiera jkollhom regoli ċari ta' kif għandna nżommu dan l-ambjent nadif.

Izda l-aktar haġa li nara nieqsa hi żgur li għalkemm Ghajnsielem hu l-aktar rahall f'Għawdex bi storja marittima kbira marbuta ma' l-Imġarr, huwanieqes minn mużew marittimu. Kemm tkun idea nobbli kieku kellna nibdew nagħmlu kollezzjoni ta' materjal, oġġetti, ritratti qodma li żgur huma hafna fid-djar tagħna f'Għajnsielem, u min jaf għada pitgħada jkollniex mużew li jagħmel ġid u isem lir-rahall u fl-istess hin iservi ta' anki għajnuna finanzjarja żgħira sabiex inkomplu nsebbhu aktar ir-rahall. Mużew Marittimu f'Għajnsielem jkun verament il-mużew fejn suppost ikun - l-imkien fejn sehhet l-istorja tagħna. Tgħiduli faċli tgħid u hekk hu, izda jekk ma tibdiex, ma tispicċax.

L-Imġarr hu tiegħi u tiegħek... hu parti essenzjali mill-hajja tagħna f'Għajnsielem u vettrina għall-gżira tagħna. Nibzghu għalih, nżommuh nadif u nagħtuh l-ordni li tisthoqqlu għax hu biss iġibilna tbissima bid-dehra tiegħu u tal-knejjes sbieħ t'Għajnsielem kull meta niġu mis-safar jew minn Malta.

